

**சாராம்சம்:** இனிய குழந்தைகளே, கடவுள் உங்களுடைய நண்பரும், இராவணன் உங்களுடைய எதிரியும் ஆவார்கள். எனவே, நீங்கள் கடவுளை நேசித்து, இராவணனை எரிக்கின்றீர்கள்.

**கேள்வி:** எக் குழந்தைகள் ஏனைய பலரிடமிருந்தும் இயல்பாக ஆசீர்வாதங்களைப் பெறுகின்றார்கள்?

**பதில்:** நினைவில் நிலைத்திருந்து தங்களைத் தூய்மையாக்குவதுடன், மற்றவர்களையும் தங்களைப் போன்றவர்கள் ஆக்குகின்ற குழந்தைகளே தொடர்ந்தும் ஏனைய பலரிடமிருந்து ஆசீர்வாதங்களைப் பெறுகின்றார்கள். அவர்கள் மிக உயர்ந்த அந்தஸ்தைப் பெறுகின்றார்கள். உங்களை மேன்மையானவர்கள் ஆக்குவதற்கு, தந்தை உங்களுக்கு ஒரேயொரு ஸ்ரீமத்தையே கொடுக்கின்றார். அவர் கூறுகின்றார்: குழந்தைகளே, சரீர்தாரிகள் எவரையும் நினைவுசெய்யாதீர்கள், என்னை மாத்திரம் நினைவுசெய்யுங்கள்.

**பாடல்:** இறுதியில் நாங்கள் காத்திருந்த அந்த நாளும் வந்துவிட்டது.

ஓம் சாந்தி. ஆன்மீகத் தந்தை “ஓம் சாந்தி” என்பதன் அர்த்தத்தைக் குழந்தைகளாகிய உங்களுக்கு விளங்கப்படுத்தியுள்ளார். “ஓம்” என்றால் ‘நான் ஓர் ஆத்மா, இது எனது சரீரம்’ என்பதாகும். ஆத்மா கண்களுக்குத் தெரிவதில்லை. ஆத்மாவிலேயே நல்ல, தீய சமஸ்காரங்கள் உள்ளன. ஆத்மா, மனதையும் புத்தியையும் கொண்டுள்ளார். புத்தி சரீரத்தினுள் இருப்பதில்லை. ஆத்மாவே பிரதான விடயமாகும். இச் சரீரம் என்னுடையது. எவராலும் ஆத்மாவைப் பார்க்க முடியாது. ஆத்மாவே சரீரத்தைப் பார்க்கின்றார்; சரீரம் ஆத்மாவைப் பார்ப்பதில்லை. ஆத்மா சரீரத்தை விட்டு நீங்கும்பொழுது, அச் சரீரமானது உயிரற்றதாகுகின்றது. ஆத்மாவைப் பார்க்க முடியாது, ஆனால் சரீரத்தைப் பார்க்க முடியும். அதுபோலவே, அனைவராலும் “ஓ தந்தையாகிய கடவுளே!” என அழைக்கப்படுகின்ற, ஆத்மாக்களின் தந்தையையும் பார்க்க முடியாது. அவரை உணர்ந்து கொள்ளவோ, அல்லது அறிந்து கொள்ளவோ முடியும். ஆத்மாக்களாகிய நாங்கள் அனைவரும் சகோதரர்கள். நீங்கள் சரீரத்தில் பிரவேசிக்கும் பொழுதே, நீங்கள் சகோதரர்கள் என்றோ அல்லது சகோதர, சகோதரிகள் என்றோ கூறப்படுகின்றது. ஆத்மாக்கள் அனைவரும் உண்மையில் சகோதரர்களே. பரமாத்மாவாகிய பரமதந்தையே ஆத்மாக்கள் அனைவரையும் தந்தையாவார். பௌதீகச் சகோதர, சகோதரிகளால் ஒருவரையொருவர் பார்க்க முடியும். ஒரேயொருவரே ஆத்மாக்களின் தந்தை ஆவார். அவரைப் பார்க்க முடியாது. தந்தை இப்பொழுது பழைய உலகைப் புதியதாக்க வந்துள்ளார். சத்தியயுகமே புதிய உலகமாக இருந்தது. கலியுகம் இப்பொழுது பழைய உலகமாகும். அது மாறவேண்டும். இப்பொழுது பழைய உலகம் அழிக்கப்படவேண்டும். ஒரு பழைய கட்டடம் இடிக்கப்பட்டு, புதியது கட்டப்படுவது போலவே இப்பழைய உலகமும் அழிக்கப்பட வேண்டும். சத்தியயுகத்தைத் தொடர்ந்து திரேதாயுகம், துவாபரயுகம், கலியுகம் என்பவை வந்து, பின்னர் நிச்சயமாக, சத்தியயுகம் மீண்டும் வரவேண்டும்; உலக வரலாறும் புவியியலும் மீண்டும் மீண்டும் நிகழ வேண்டும். சத்தியயுகத்தில் தேவர்களின் இராச்சியம் இருக்கின்றது. சூரிய, சந்திர வம்சங்கள் இருக்கின்றன; அவர்களை இலக்ஷ்மி நாராயணனது வம்சம் எனவும், இராமர் சீதையினுடைய வம்சம் எனவும் அழைக்கின்றார்கள். இது இலகுவானது, இல்லையா? பின்னர் துவாபர, கலியுகங்களிலேயே ஏனைய சமயங்கள் வருகின்றன. தூய்மையானவர்களாக இருந்த தேவர்கள் தூய்மையற்றவர்கள் ஆகினார்கள்; இதுவே இராவண இராச்சியம் என அழைக்கப்படுகின்றது. மக்கள் ஒவ்வொரு வருடமும் தொடர்ந்தும் இராவணனின் கொடும்பாவியை எரித்தாலும், அவன் எரிந்து விடுவதில்லை. அவர்கள் அதனை மீண்டும் மீண்டும் தொடர்ந்தும் எரிக்கின்றார்கள். அவனே அனைவரினதும் மிகப்பெரிய எதிரி என்பதாலேயே அவனை எரிக்கின்ற ஒரு நடைமுறை இருக்கின்றது. பாரதத்தின் முதல் இலக்க எதிரி யார்? (இராவணன்) சதா சந்தோஷத்தை அருள்பவராகிய, முதல் இலக்க நண்பர் கடவுளே ஆவார். கடவுளே நண்பர் எனக் கூறப்படுகின்றார். இதை அடிப்படையாகக் கொண்ட ஒரு கதை உள்ளது. எனவே கடவுளே நண்பரும், இராவணனே எதிரியும் ஆவார்கள். நண்பராகிய கடவுள் ஒருபொழுதும் எரிக்கப்படுவதில்லை. மற்றவரே எதிரியாவான். இதனாலேயே அவர்கள் பத்துத் தலைகள் உடைய இராவணனின் கொடும்பாவியைச் செய்து, அதனை ஒவ்வொரு வருடமும் எரிக்கின்றார்கள் “எங்களுக்கு இராம இராச்சியம் வேண்டும்” என்று காந்திஜியும் கூறுவதுண்டு. இராம இராச்சியத்தில் சந்தோஷமும், இராவண இராச்சியத்தில் துன்பமும் நிலவுகின்றது. இவை அனைத்தையும் இங்கிருந்து விளங்கப்படுத்துபவர் யார்? தூய்மையாக்குபவரான தந்தையே ஆவார். சிவன் பாபாவும், பிரம்மா தாதாவும் ஆவர். பாபா எப்பொழுதும் “பாப்தாதா” என்றே கையொப்பம் இடுகின்றார். மக்களின் தந்தையான (பிரஜாபிதா) பிரம்மா அனைவருக்கும் உரியவர். அவர் “ஆதாம்” என்றும் அழைக்கப்படுகின்றார். அவர் முப்பாட்டனார் என்றும் அழைக்கப்படுகின்றார். அவரே மனித உலகிலுள்ள மக்களின் தந்தையாவார். பிராமணர்கள் பிரஜாபிதா பிரம்மாவின் மூலம் படைக்கப்படுகின்றார்கள், பின்னர் அந்தப் பிராமணர்கள் தேவர்கள் ஆகுகின்றார்கள். தேவர்கள் பின்னர் சத்தியர்கள், வைசியர்கள், சூத்திரர்களாக ஆகுகின்றார்கள். இவரே மனித உலகின் மூதாதையரான, பிரஜாபிதா பிரம்மா என அழைக்கப்படுகின்றார். பிரஜாபிதா பிரம்மாவுக்குப் பல குழந்தைகள் உள்ளனர்; அவர்கள் “பாபா, பாபா” எனத் தொடர்ந்தும் கூறுகின்றார்கள். இவர் சரீரமுடைய பாபா, சிவபாபாவோ அசரீரியான பாபா. புதிய மனித உலகம் பிரஜாபிதா பிரம்மாவால் படைக்கப்படுகின்றது என நினைவுகூரப்படுகின்றது. இப்பொழுது அது உங்கள் பழைய தோல் ஆகும். இவ்வுலகம் இராவணனது தூய்மையற்ற இராச்சியம். இப்பொழுது இராவணனின் பழைய அசுர உலகம் அழிக்கப்படவுள்ளது. அதற்காகவே இந்த மகாபாரத யுத்தம் இருக்கின்றது. பின்னர் சத்தியயுகத்தில் எவருமே எதிரியான இராவணனை எரிக்க மாட்டார்கள். இராவணன் அங்கே இருக்க மாட்டான். இராவணனே துன்ப உலகைப் படைத்தவன். பெருமளவு செல்வம் உடையவர்களும்,

பெரிய மாளிகைகளில் வாழ்பவர்களும் சுவர்க்கத்தில் இருக்கிறார்கள் என்றில்லை. ஒருவரிடம் மில்லியன்கள் இருக்கலாம், ஆனால் அவை அனைத்தும் தூசாகப் போகின்றது எனத் தந்தை விளங்கப்படுத்துகின்றார். புதிய உலகத்தில் புதிய சுரங்கங்கள் வெளிப்படும், நீங்கள் அவற்றைப் பயன்படுத்தி புதிய உலகில் உங்கள் மாளிகைகள் போன்றவற்றைக் கட்டுவீர்கள். இப் பழைய உலகம் இப்பொழுது முடிவடையப் போகின்றது. சற்கதியைப் பெறுவதற்கே மக்கள் பக்தி செய்கின்றார்கள். “நாங்கள் விகாரம் நிறைந்தவர்கள் ஆகிவிட்டதால், வந்து எங்களைத் தூய்மையாக்குங்கள்!” என்று அவர்கள் கூறுகின்றார்கள். விகாரம் நிறைந்தவர்கள் தூய்மையற்றவர்கள் எனக் கூறப்படுகின்றார்கள். சத்தியயுகத்தில் அனைவரும் முற்றிலும் விகாரமற்றவர்களாக, விகாரம் இல்லாதவர்களாக உள்ளார்கள், அங்கே குழந்தைகள் யோக சக்தியினால் பிறக்கின்றார்கள். அங்கே விகாரங்கள் இல்லை; அங்கே சரீர உணர்வோ, காமமோ அல்லது கோபமோ இருப்பதில்லை. ஐந்து விகாரங்களும் அங்கு இருப்பதில்லை, அதனாலேயே அவர்கள் இராவணனை ஒருபொழுதும் எரிப்பதில்லை. இங்கே இது இராவண இராச்சியம் ஆகும். தந்தை இப்பொழுது கூறுகின்றார்: தூய்மையாகுங்கள்! இத்தூய்மையற்ற உலகம் அழிக்கப்படவுள்ளது. ஸ்ரீமத்துக்கு ஏற்ப தூய்மையாக இருப்பவர்களும், தந்தையின் வழிகாட்டல்களைப் பின்பற்றுவவர்களும் அவர்களுடைய ஆஸ்தியாகிய உலக ஆட்சியைப் பெறுகின்றார்கள். இலக்ஷ்மி நாராயணனுடைய இராச்சியம் இருந்தது. இது இப்பொழுது இராவண இராச்சியமாகும். அது அழிக்கப்பட வேண்டும். இராமருடைய சத்தியயுக இராச்சியம் ஸ்தாபிக்கப்பட வேண்டும். சத்தியயுகத்தில் வெகுசில மனிதர்களே இருக்கின்றார்கள். இலக்ஷ்மி நாராயணனுடைய இராச்சியம் இருக்கின்ற டெல்கியே அப்பொழுதும் தலைநகரமாக இருக்கும். சத்தியயுகத்தில் டெல்கியே தேவதைகளின் பூமியாக இருந்தது. டெல்கியிலேயே சிம்மாசனம் இருந்தது. டெல்கி இராவண இராச்சியத்தின் தலைநகரமாக இருப்பதுடன், இராம இராச்சியத்தின் தலைநகரமாகவும் உள்ளது. எவ்வாறாயினும், இராம இராச்சியத்தில் மாளிகைகள் வைரங்களும் இரத்தினங்களும் பதிக்கப்பட்டு இருந்தன; அங்கே எல்லையற்ற சந்தோஷம் இருந்தது. தந்தை இப்பொழுது கூறுகின்றார்: நீங்கள் உலக இராச்சியத்தை இழந்து விட்டீர்கள். நான் இப்பொழுது அதனை மீண்டும் ஒருமுறை உங்களுக்குக் கொடுக்கின்றேன். எனது வழிகாட்டல்களைப் பின்பற்றுங்கள்! நீங்கள் மேன்மையானவர்கள் ஆக விரும்பினால், சரீரதாரிகள் எவரையும் அன்றி, என்னை மாத்திரம் நினைவுசெய்யுங்கள். உங்களை ஆத்மாக்களாகக் கருதி, உங்கள் தந்தையாகிய என்னை நினைவுசெய்யுங்கள், நீங்கள் தமோபிரதானிலிருந்து சதோபிரதான் ஆகுவீர்கள். பின்னர் நீங்கள் என்னிடம் வருவீர்கள்; நீங்கள் எனது கழுத்துமாலை ஆகுவீர்கள், பின்னர் விஷ்ணுவின் கழுத்துமாலை ஆகுவீர்கள். நானே உச்சியிலுள்ள குஞ்சம் (மலர்) ஆவேன்; பின்னர் இரட்டை மணிகளான பிரம்மாவும் சரஸ்வதியும் உள்ளனர். அவர்கள் பின்னர் சத்தியயுகத்தின் சக்கரவர்த்தி, சக்கரவர்த்தினி ஆகுகின்றார்கள். வரிசைச்சுக்கிரமப்படி சிம்மாசனத்தில் அமர்பவர்கள், மாலையில் இடம்பெறுகின்றார்கள். நான் பிரம்மா சரஸ்வதி, மற்றும் பிராமணர்களாகிய உங்கள் மூலமே, இப் பாரதத்தைச் சுவர்க்கம் ஆக்குகின்றேன். முயற்சி செய்பவர்களின் ஞாபகார்த்தங்களே உருவாக்கப்படுகின்றன. அது உருத்திரரின் மாலையாகவும், இது விஷ்ணுவின் மாலையாகவும் உள்ளன. உருத்திரமாலை ஆத்மாக்களைக் கொண்டுள்ளது, பின்னர் விஷ்ணுமாலை மனிதர்களைக் கொண்டுள்ளது. ஆத்மாக்களின் வசிப்பிடம் பிரமாண்ட் எனவும் அழைக்கப்படுகின்ற, அசரீரியான பரந்தாமம் ஆகும். ஆத்மாக்கள் முட்டை வடிவம் உடையவர்கள் அல்ல; ஆத்மாக்கள் சின்னஞ்சிறிய புள்ளிகளைப் போன்றவர்கள். ஆத்மாக்களாகிய நாங்கள் அனைவருமே அந்த இனிமையான வீட்டில் வசிப்பவர்கள். ஆத்மாக்களாகிய நாங்கள் அங்கே தந்தையுடன் வசிக்கின்றோம். அதுவே முக்திதாமம் ஆகும். மனிதர்கள் அனைவரும் முக்திதாமத்துக்குச் செல்ல விரும்புகின்றார்கள். எவ்வாறாயினும், ஒருவராலும் வீடு திரும்ப முடியாதுள்ளது; அனைவரும் தங்கள் பாகத்தை நடிப்பதற்கு வரவேண்டும். அதுவரை தந்தை தொடர்ந்தும் உங்களைத் தயார்ப்படுத்துகின்றார். நீங்கள் தயாரானதும் இன்னமும் இருக்கின்ற ஆத்மாக்கள் அனைவரும் கீழறிங்கி வருவார்கள். அப்பொழுது அனைத்துமே அழிக்கப்படும். நீங்கள் பின்னர் புதிய உலகிற்குச் சென்று ஆட்சிசெய்வீர்கள், சக்கரம் வரிசைச்சுக்கிரமமாகச் சுழலும் (சத்தியயுகம், திரேதாயுகம்...). “இறுதியில் அந்நாளும் வந்துவிட்டது” என்ற பாடலை நீங்கள் செவிமடுத்தீர்கள். இப்பொழுது நரகவாசிகளாக உள்ள பாரதமக்கள், பின்னர் சுவர்க்கவாசிகள் ஆகுவார்கள் என்பது உங்களுக்குத் தெரியும். ஏனைய ஆத்மாக்கள் அனைவரும் அமைதிதாமத்திற்குத் திரும்பிச் செல்வார்கள். நீங்கள் சிறிதளவே விளங்கப்படுத்த வேண்டும்: பாபாவே “அல்பா”, இராச்சியமே “பீற்றா”. முதலாவது நபரே இராச்சியத்தைப் பெறுகின்றார். தந்தை இப்பொழுது கூறுகின்றார்: நான் இப்பொழுது மீண்டும் ஒருமுறை அதே இராச்சியத்தை ஸ்தாபிக்கின்றேன். 84 பிறவிகளை எடுத்ததனால், நீங்கள் இப்பொழுது தூய்மையற்றவர்கள் ஆகிவிட்டீர்கள். இராவணனே உங்களைத் தூய்மையற்றவர்கள் ஆக்கியவன். பின்னர் உங்களைத் தூய்மையாக்குபவர் யார்? கடவுளே தூய்மையாக்குபவர் என அழைக்கப்படுகின்றார். நீங்கள் எவ்வாறு தூய்மையற்றவர்களிலிருந்து தூய்மையானவர்களாகவும், தூய்மையானவர்களிலிருந்து தூய்மையற்றவர்களாகவும் ஆகுகின்றீர்கள் என்ற முழு வரலாறும் புவியியலும் மீண்டும் மீண்டும் நிகழும். இந்த விநாசம் அதற்காகவே ஆகும். பிரம்மாவின் வயது 100 வருடங்கள் எனச் சமயநூல்களில் கூறப்பட்டுள்ளது. தந்தை உங்களுக்கு உங்கள் ஆஸ்தியைக் கொடுப்பதற்காக அமர்ந்திருக்கின்ற இந்த பிரம்மாவும் தனது சரீரத்தை நீக்குவார். ஆத்மாக்கள் அனைவரினதும் தந்தை இங்கமர்ந்திருந்து ஆத்மாக்களுக்கு விளங்கப்படுத்துகின்றார். மனிதர்களால் மனிதர்களைத் தூய்மையாக்க முடியாது. தேவர்கள் ஒருபொழுதும் விகாரத்தினால் பிறப்பதில்லை. அனைவரும் தொடர்ந்தும் மறுபிறவி எடுக்கின்றார்கள். ஒருவேளை உங்கள் பாக்கியம் விழிப்படையும் என எண்ணியே தந்தை அனைத்தையும் மிக நன்றாக விளங்கப்படுத்துகின்றார். மனிதரின் பாக்கியத்தை

விழித்தெழச் செய்வதற்காகவே தந்தை வருகின்றார். அனைவரும் தூய்மையற்றவர்களாகவும், சந்தோஷமற்றவர்களாகவும் இருக்கின்றார்கள். அவர்கள் விரக்தியால் கதறி அழுதாலும், விநாசம் நிகழ்ந்தே தீரும். இதனாலேயே தந்தை கூறுகின்றார்: அந்த விரக்தியால் கதறி அழுவதற்கு முன்பாகவே, உங்கள் எல்லையற்ற தந்தையாகிய என்னிடமிருந்து உங்களது ஆஸ்தியைப் பெற்றுக் கொள்ளுங்கள். நீங்கள் இவ்வுலகில் காண்பவை அனைத்தும் அழிக்கப்பட உள்ளன. இது பாரதத்தினது எழுச்சியையும் வீழ்ச்சியையும் பற்றிய நாடகம் ஆகும். உலக எழுச்சி உள்ளது. சுவர்க்கத்தை ஆட்சிபுரிபவர்கள் யார் என்பதைத் தந்தை மாத்திரமே இங்கமர்ந்திருந்து விளங்கப்படுத்துகின்றார். தேவர்களின் இராச்சியமே பாரதத்தின் எழுச்சியும், இராவண இராச்சியமே பாரதத்தின் வீழ்ச்சியும் ஆகும். இப்பொழுது புதிய உலகம் உருவாக்கப்படுகின்றது. உங்கள் புதிய உலக ஆஸ்தியைத் தந்தையிடமிருந்து பெறுவதற்கே நீங்கள் அவருடன் கற்கின்றீர்கள். இது மிக இலகுவானது! இது மனிதர்களிலிருந்து தேவர்களாக மாறுவதற்கான கல்வி ஆகும். எச் சமயங்கள், வருகின்றன, எந்தக் காலங்களில் வருகின்றன என்பதை நீங்கள் மிக நன்றாகப் புரிந்துகொள்ள வேண்டும். ஏனைய சமயங்கள் அனைத்தும் துவாபரயுகத்திலேயே வர ஆரம்பிக்கின்றன. நீங்கள் முதலில் சந்தோஷத்தையும், பின்னர் துன்பத்தையும் அனுபவிக்கின்றீர்கள். நீங்கள் இச்சக்கரம் முழுவதையும் உங்கள் புத்தியில் வைத்திருக்க வேண்டும். இதனைச் செய்வதனால் நீங்கள் பூகோளத்தை ஆளும் சக்கரவர்த்திகள், சக்கரவர்த்தினிகள் ஆகுகின்றீர்கள். நீங்கள் அல்பாவையும், பீற்றாவையுமே புரிந்து கொள்ள வேண்டும். விநாசம் நிகழ வேண்டும். வெளிநாட்டிலிருந்து எவருமே இங்கு வர முடியாத அளவுக்கு அதிகளவு குழப்பங்கள் நிகழும். இதனாலேயே “பாரதமே அதிமேன்மையான பூமி” எனத் தந்தை விளங்கப்படுத்துகின்றார். நீங்கள் இருக்கும் இடத்திலேயே அநாதரவாக விடப்படும் அளவிற்கு யுத்தம் மிகவும் தீவிரமானதாக இருக்கும். நீங்கள் ஜந்து, ஆறு மில்லியன்கள் கொடுத்தாலும் உங்களால் எங்கேனும் செல்வது சிரமமாக இருக்கும். தந்தை அவதாரம் செய்கின்ற, பாரத பூமியே அதி மேன்மையானது. சிவனின் பிறந்தநாளும் இங்கேயே கொண்டாடப்படுகின்றது. கிருஷ்ணரின் பெயர் புகுந்தப்பட்டதால் அனைத்துப் புகழும் தொலைந்து விட்டது. மனிதர்கள் அனைவருக்கும் விடுதலை அளிப்பவர் இங்கேயே அவதாரம் செய்கின்றார். சிவனின் பிறந்த நாளும் இங்கேயே கொண்டாடப்படுகின்றது. தந்தையாகிய கடவுள் மாத்திரமே வந்து, அனைவரையும் விடுதலை செய்கின்றார். எனவே நீங்கள் அத்தகைய தந்தைக்கு மாத்திரமே மரியாதை செலுத்தி, அவரது பிறந்ததினத்தை மாத்திரமே கொண்டாட வேண்டும். அந்தத் தந்தை இங்கே பாரதத்திற்கு வந்து, அனைவரையும் தூய்மையாக்குகின்றார். எனவே இதுவே அதிமகத்தான யாத்திரை ஸ்தலமாகும். அவர் அனைவரையும் சீரழிந்த நிலையிலிருந்து விடுவித்து, சற்கதியை அருள்வது நாடகத்தில் நிச்சயிக்கப்பட்டுள்ளது. உங்கள் பாபா உங்களுக்கு இந்த இரகசியத்தை, இச்சீரீரத்தின் மூலம் விளங்கப்படுத்துகின்றார் என்பது ஆத்மாக்களாகிய உங்களுக்கு இப்பொழுது தெரியும். ஆத்மாக்களாகிய நாங்கள், எங்கள் சீரீரங்களின் மூலம் செவிமடுக்கின்றோம். நீங்கள் ஆத்ம உணர்வுடையவர்கள் ஆகவேண்டும். உங்களை ஓர் ஆத்மாவாகக் கருதி, தந்தையை நினைவுசெய்யுங்கள், துரு அகற்றப்படும். நீங்கள் தூய்மையாகித் தந்தையிடம் செல்வீர்கள். நீங்கள் எவ்வளவுக்கு அதிகமாக அவரை நினைவுசெய்கின்றீர்களோ, அவ்வளவுக்கு அதிகமாகத் தூய்மையாகுவீர்கள். நீங்கள் மற்றவர்களை உங்களுக்குச் சமமானவர்கள் ஆக்கும்பொழுது, நீங்கள் பலரிடமிருந்து ஆசீர்வாதங்களைப் பெறுவதுடன், உயர்ந்ததோர் அந்தஸ்தையும் பெறுவீர்கள். இதனாலேயே உங்களால் ஒரு விநாடியிலேயே ஜீவன்முக்தியைப் பெறமுடியும் என நினைவுகூரப்படுகின்றது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. ஸ்ரீமத்தைப் பின்பற்றுவதனால் தூய்மையாகுங்கள். தந்தையினது வழிகாட்டல்களை ஒவ்வொரு அடியிலும் பின்பற்றி, உலக இராச்சியத்தைப் பெறுங்கள். துன்பத்தை அகற்றிச் சந்தோஷத்தை அருள்பவர்களாக, அதாவது தந்தைக்குச் சமமானவர்கள் ஆகுங்கள்.
2. மனிதர்களிலிருந்து தேவர்களாக மாற்றுகின்ற இக்கல்வியைச் சதா தொடர்ந்தும் கற்றிடுங்கள். அனைவரையும் உங்களுக்குச் சமமானவர்கள் ஆக்குவதற்குச் சேவை செய்து, அவர்களது ஆசீர்வாதங்களைப் பெறுங்கள்.

16/02/16

காலை முரளி

ஓம் சாந்தி

பாப்தாதா

மதுவனம்

**ஆசீர்வாதம்:**

ஞானத்தின் ஒளி மூலம் அனைவரினதும் முயற்சியின் பாதையை இலகுவாகவும் தெளிவாகவும் ஆக்கும் வகையில், உங்கள் ரூபம் தேவதை ரூபமாக ஆகுவதாக. ஒளி, சக்தி ஆகிய இரண்டும் ஒரு தேவதை வாழ்வில் தெளிவாகப் புலப்படுகின்றது. எவ்வாறாயினும், உங்கள் ரூபம் அந்த ஒளியும் சக்தியும் ஆகுவதற்கு, உங்களுக்குக் கடையும் சக்தியும் சகித்துக் கொள்ளும் சக்தியும் தேவை. மனதிற்கு, உங்களுக்குக் கடையும் சக்தியும், வார்த்தைகளுக்கும் செயல்களுக்கும் நீங்கள் சகித்துக் கொள்ளும் சக்தியைக் கிரகிப்பதும் தேவையாகும். அப்பொழுது நீங்கள் பேசும் வார்த்தைகளும், செய்கின்ற செயல்களும் அதற்கேற்ப இருக்கும். உங்களுக்கு இந்த இரு சக்திகளும் இருந்தால், பின்னர் முயற்சியின் பாதை அனைவருக்கும் இலகுவாகவும், தெளிவாகவும் ஆகும்.

**சுலோகம்:**

வீணான வார்த்தைகளைப் பேசுவது எனில், ஏனைய பலரையும் தொந்தரவு செய்வதாகும்.

**\*\*\*ஓம் சாந்தி\*\*\***